

Саматов О.Ж.,

ю.и.д., Ж. Баласагын атындагы Кыргыз улуттук университети Мамлекеттин жана укуктун теориясы жана тарыхы жана эл аралык укук кафедрасынын профессору

Кожобеков И А.,

Ж. Баласагын атындагы Кыргыз Улуттук Университетинин Юридикалык институтунун магистранты Кожобеков И. А.

Саматов О.Ж.,

д.ю.н, профессор кафедры теории и истории государства и права и международного права КНУ им.Ж.Баласагына

Кожобеков И А.,

магистрант Юридического института Кыргызского Национального Университета им. Ж. Баласагына

Samatov O.Zh.,

doctor of Law, professor of the department theory and history of state and law

and international law

KNU named after Zh. Balasagyn

Kozhobekov I. A.,

master's student Law Institute Kyrgyz National University named after J. Balasagyn

КЫРГЫЗ РЕСПУБЛИКАСЫНЫН ТРАНСЧЕКАРАЛЫК СУУ БАЙЛЫКТАРЫН КОЛДОНУУДА ЭЛ АРАЛЫК УКУКТУК ЧЕНЕМДЕРГЕ ТАЯНУУ ЖАНА ЭЛ АРАЛЫК ТАЖРЫЙБАНЫ КОЛДОНУУ

ПРИМЕНЕНИЕ МЕЖДУНАРОДНОГО ОПЫТА И НОРМЫ МЕЖДУНАРОДНОГО ПРАВА ДЛЯ ИСПОЛЬЗОВАНИЯ ТРАНСГРАНИЧНЫХ ВОДНЫХ РЕСУРСОВ КЫРГЫЗСКОЙ РЕСПУБЛИКИ

PPLICATION OF INTERNATIONAL EXPERIENCE AND NORMS OF INTERNATIONAL LAW FOR THE USE OF TRANSBOUNDARY WATER RESOURCES OF THE KYRGYZ REPUBLIC

Аннотация: Бул макалада Кыргыз Республикасынын негизги жаратылышы байлыгы болгон суу ресурстарынын потенциалы жөнүндө сөз болот ж.о.э. сууну азыркы учурда пайдалануу мүмкүнчүлүгү. Коншу мамлекеттер менен болгон суу маселесиндеги айрым ажырымдар. Эл аралык тажрыйбага мисал келтируү менен сууну мамлекеттин экономикасына пайда алып келе турган жсана суу ресурстарына кеткен чыгымдарды жаба турган кирешелүү булака айландыруу жөнүндө сөз болот.

Негизги сөздөр: суу ресурстары; чектеш суу; эл аралык укуктун ченемдери; эл аралык келишиимдер; эл аралык суу мамилелери; суу калыптанган аймак; Бириккен Улуттар Уюму; дипломатия.

Аннотация: В статье содержится краткий анализ о применение международного опыта и нормы международного права для эффективного использования трансграничных водных ресурсов Кыргызской Республики.

Ключевые слова: водные ресурсы; трансграничные воды; нормы международного права; международные соглашение; международное водное отношение; территория формирование воды; Организация объединенных Наций; дипломатия.

Annotation: The article contains a brief analysis of the application of international experience and international law for the effective use of transboundary water resources of the Kyrgyz Republic.

Key words: water resources; transboundary waters; international law; international agreement; international water relation; territory water formation; United Nations; diplomacy.

Биз жашап жаткан ушул заманда дүйнө барган сайын чиеленишип, татаалдашууда. Табигый, энергетикалык, инфраструктуралык, материалдык жана материалдык эмес, интеллектуалдык, руханий баалуулуктар, кыскасы көктөгү жана жердеги, жер астындагы жана үстүндөгү ресурстар үчүн кылыш мизинде кыл чайнашкан күрөш күч алууда. Бул адамзаттын өнүгүүсүндөгү мыйзам ченемдүү көрүнүш, эч ким эч кайда кача албай турган, озунганы ута турган, ыкшоосу оозунан алдыра турган айныгыс реалдуулук. Ушул кезге чейин адамзат 14 минден ашуун ири согуштарды башынан кечирген жана алардын баарынын түпкү себеби – ресурстарга ээлик кылуу. Талаш болуп келген жана боло бермекчи, ошол баалуу ресурстардын эң кымбаты – бул суу.

Бириккен Улуттар Уюмунун маалыматы боюнча, биздин планетадагы калктын бештен бири же 1,5 млрд. адам таза сууга зар. Сууга таңсык адамдардын саны 2025-жылы 3 миллиардга жетерин адистер белгилейт. Соңку 10 жыл ичинде таза сууга болгон муктаждык беш эссе естүү. Бир тонна буудай ёстуруү үчүн 1,5 мин кубометр суу, бир тонна пахта өндүрүүгө 10 мин кубометр суу, ал эми 1 тонна болот эритүүгө 300 кубометр, 1 тонна жез алууга 500 кубометр, 1 тонна никель алууга 4 мин кубометр таза суу сарпталат. Жер шарындагы бардык суунун 3 гана процента таза суу экенин окумуштуулар эсептеп чыгышкан. Суунун айынан 20-кылымдын ортосунан бүгүнкүгө чейин дүйнөдө 500 ашык ар кандай денгээлдеги жана масштабдагы конфликттер болгонун адистер эсептеп чыгышкан. Азыркы кездеги Жакынкы жана Орто Чыгыштагы, Азия жана Африкадагы жаңжалдардын анабашы суу үчүн күрөш экени маалым. Америка президентинин суу маселелери боюнча мурдагы көнешчиси Жойс Старрдын ою боюнча, суу коопсуздугу глобалдык жана регионалдык коопсуздуктун эң негизгиси болмокчу. Кыскасы, суунун тарыштыгы күчөп, сууга ээлик кылуу үчүн кармаш барган сайын курчуганы дээрлик бардык мамлекеттердин ички жана тышкы саясатын, соода-экономикалык алакаларын аныктоочу факторлорго айланды[1].

Суу башы болгон, бирок бул эбегейсиз байлыкка толук ээлик кыла албай келген Кыргызстан үчүн да суу стратегиясы – мамлекеттик суверенитеттин негизги проблемасы. Суудан башка да байлыктарбыз мол экендигин айдан ачык. Бирок, Кыргызстан региондогу жана дүйнөдөгү кубаттуу державага айланабы же чабал өлкө бойdon калабы, эл аралык мамилелердин активдүү, таасирдүү субъектиси болобу же геосаясаттын пассивдүү объектиси бойdon калабы, өз байлыгына өзү ээ өнүккөн мамлекет болобу же колунан кутун качырган, оозунан жемин алдырган бечара кейпин киеби. Дал ушундай түйүндүү суроолордун жандырмагы суу жана аны пайдаланууга байланыштуу[2].

Кыргызстан сууга бай, ошол эле мезгилде сууга зар өлкө. Парадокс мына ушунда турат. Кыргызстандын жалпы территорииясынын 80 ашык процентин тоолор түзөт жана ошол ак кар, көк муз тоолордон куралган 35 мин майда жана чоң дарыялардан жылыга 51 млрд. кубометр таза суу өрөөндөргө агып келет. Жер астындагы таза суунун запасы – 13 млрд. метр/куб, көлдөрдөгү таза суунун запасы – 1745км/куб жана өлкөбүздүн жалпы

территориясынын 4% ээлеген мөңгүлөрүбүздө 650 км/куб таза суунун запасы бар экинин адистер өз убагында эсептеп чыгышкан[4].

Жалпылап айтканда, Кыргызстан таза суунун запасы боюнча дүйнөдөгү ири мамлекеттердин катарына кирет. Ал эми КМШ өлкөлөрүндө алдыңкы орунду ээлейт.

Кыргызстан өзүндөгү суунун 4501,9 млн./куб же 26,9% айыл чарбасына, чарбалык жумуштарга 481,5 млн./куб, өндүрүштүк максаттарга 673,1 млн./куб жумшайт. Башка иштерге 1,3 млн./куб суу кетет. Ар жылы мөңгүлөрдөн куралып, тоолордон ағып түшкөн 51 млрд. кубометр суунун 15-20% гана пайдаланылат. Мисалы. Ак-Талаа районунун тоолорунда куралган Ала-Буга дарыясы бир мезгилде 15-25 мин гектар аянтты сугарууга кубаты жетет. Бирок бир гана настостук станция аркылуу мыкты болсо 3 мингө чукул айдоо аянты үчүн пайдаланылат. Калган суу айыл чарбасына эч пайдасыз 12 мин (!) гектар түптүз талааларга тамчысын тийгизбей өтүп, Нарын дарыясына кошуулуп барып Токтогулга куят. Ал эми Токтогул, Күрп-Сай, Таш-Көмүр, Шамалды-Сай, Үч-Коргон, Орто-Токой, Киров, Папан сыйктуу ири гидротүйүндөрдөгү жана суу сактагычтардагы 34,14 км/куб суунун 9,09 км/кубун гана Кыргызстан керектейт. Аталган гидротүйүндөрдү жана суу сактагычтарды кармоо, кайтаруу, сактоо жана ондоо өндүү элементардуу зарыл жумуштарга Кыргыз Республикасы жылына 2,5-3 млн. доллар сарптайт. Калган суу каякка кетет? 80% Коншу Өзбекстан менен Казакстандын жүз миндеген, 10% Тажикстандын миндеген гектар талааларын гүлдөтүүгө, алардын экономикасын өнүктүрүүгө кетет. Бир эле Токтогул суу сактагычын ишке берүүнүн натыйжасында Сыр-Дарыя бассейниндеги керектөөчүлөрдүн саны эселең өскөн. 400 мин гектар жаңы жер өздөштүрүлгөн, 918 мин гектар аянтты суу менен камсыздоо 90% өскөн. СССР министрлер советинин атайы комиссиясы кезегинде ушундай бүтүм чыгарган[5].

Ал эми минералдык, дарылык касиетке ээ суулардын 10-15% гана өздөштүрүлүп, калганы кол тийгис бойdon жатканын эсептөөлөр көрсөтөт. Ондогон сапаттуу, минералдык, дарылык касиети бар жана башка пайдалуу суулардын кени алигиче изилденбей келүүдө. Кейиштүү реалдуулук ушу – Кыргызстанда миндеген гектар даркан талаалар суу жетпей какшып турат. Калктуу конуштардын 30% ашыгы таза сууга зар болуп күн кечирүүдө. Учунчүдөн, идишке куюлуп сатылып жаткан суулар Кыргызстандын керектөөсүнүн 35-40% гана канаттандырат. Калганы тыштан ташылып келет, импорттолот. А эн негизгиси, суу ресурстары ички жана тышкы саясатта, экономикалык мамилелерде чечүүчү фактор катары эсептелинбайт. Өтө маанилүү стратегиялык ресурс, экологиялык кенч, экономикалык байлык, ички-тышкы соодада товар, саясий-дипломатиялык мамилелерде артыкчылык катары колдонулбайт[4].

Сугат суусун товар катары пайдалануу, коншулар менен бул маселеде тената сүйлөшүү тууралуу өткөн мезгилдерде жакшы демилгелер көтөрүлүп, бирок белгисиз себептерден улам кыр ашпай, суу маселесинде али чабалдык кылып келе жатабыз. Кыргызстандагы жер үстүндөгү суулардын көлөмү алигиче өткөн кылымдын 70-80-жылдарындағы изилдөөлөргө таянып аныкталып келүүдө. 1997-жылы, 2000-жылы ТАСИС жана АӨБ аркылуу толук эмес, кээ бир аймактарда гана текшерүү жүргүзүлгөн. Эгемендүүлүк жылдары суу ресурстарыбыз жана аны пайдалануу абалы толук жана комплекстүү изилденбеген. Ушунун өзү да биздин сууга карата мамилебизди көрсөтүп турат[5]..

Кыргыз Республикасын туруктуу өнүктүрүүнүн Улуттук стратегиясында ирригациялык тармактардын начарлыгынан айдоо аянтына жеткенче суунун 40% коромжу болору белгиленип, ирригацияны өнүктүрүү схемасын даярдоого 2,2 млн. доллар каралган. Андан тышкary, ар жылы 10 мин гектар жерге суу чыгарып, жаңы өздөштүрүү же кайра өздөштүрүү болжолдонгон. Сууну үнөмдүү колдонуу жана түшүмдүүлүктүү арттыруу максатында тамчылатып сугаруу технологиясы акырындалп колдонула баштады[3].

Биринчиден, суу дипломатиясы тышкы саясатта эң приоритеттүү багыт катары аныкталууга тийиш. Бул конкреттүү, кылдат кадамдарды талап кылат. Бирок кылдаттык деген маселени дагы ондогон жылдарга оодара салуу эмес, ар бир жагдайды тактап, дүйнөлүк тажрыйбаны, эл аралык укуктук нормаларды натыйжалуу, ыктуу колдонууну түшүндүрөт. Ириде аныктамаларды тактап алалы, ошондо гана каталардан кутулабыз деп Дени Дидро айткандай, суу ресурстарына, дарыяларга, көлдөргө, мөнгүлөргө эртең биздин мамлекет утулуп калбагандай аныктамаларды ири алдыда өзүбүз макулдашып алуубуз зарыл. “Чектеш суу”, “чек арадагы дарыя”, “орток суу”, “жалпыга тийиш дарыя”, “жогорку агым”, “куюмла”, “суу калыптанган аймак”, “мамлекет аралык суу”, “биргелешип пайдалануу”, сыйктуу ондогон аныктамаларды эки жана көп тараптуу макулдашууларда этият колдонуу, ала күшту атынан атап, ага биздин өнөктөштөрдү бекем аргументтер менен ынандыруу зарыл.

Мисалы, Кыргызстандын ички тоолорунда топтолуп, биздин аймактан өтүп, биз салган суу сактагычтарда сакталып, анан коңшуларга тынбай аккан суулар, чоң-кичине дарыялар “трансграничный”, “совместный”, “общего либо межгосударственного пользования” сыйктуу айлакерлер ойлоп тапкан, танууланган жана колу-бутту тушаган аныктамалар, терминдер аркылуу бат эле бизге тиешеси жок сууларга айланып келгени жакшы маалым. Башка өлкөлөрдө биз менен коңшуларбыз ортосундагыдай эле жагдайлар кандай чечилгенине абай салалы. Дээрлик баардык мамлекеттерде суу башы өлкөлөр өз пайдасынан куржалак калбагандыгын көрүүгө болот. Мисал арбын, бирок айрымдарын келтирели. Колумбия дарыясы (223 км/куб суу) Канададан куралып, АКШга агат. Дарыянын 772 чакырымы Канаданын территориясын, 1971 чакырымы АКШ территориясын аралап агат. 1961-жылкы келишим боюнча АКШ ар жылы Канадага 60-70 млн. доллар компенсация, Колумбия дарыясында курулган ГЭСтерди пайдалануудан түшкөн каражаттан жылыга 250-350 млн. доллар төлөйт. Ал эми Түркия Болгария менен 1993-жылкы келишимге ылайык сугат суусун сатып алат. Суу куралган, башталган мамлекетке аны пайдаланган мамлекеттер акча, компенсация төлөп, сугат суусун товар катары кадыресе эсептешерин өз убагында Турдакун Усубалиевдин демилгеси менен түзүлгөн комиссия 20дан ашык мамлекеттердин мисалында далилдеп берген. Ошентип, сууну, сугат суусун сатуу Европа, Латын Америкасы, Азия, Жакынкы Чыгыш мамлекеттеринде кенири колдонулган тажрыйба. Аталган аймактардагы бардык өлкөлөр ошого кыңк этпей макул дегенден алыспыз, бирок сатканы да, сатып алганы да ушул жолду тандап алышкан. Изденүү, ойлонуу, талашуу, сүйлөшүү, эсептөө, үнөмдөө, сууну сактоо, суу объектилерин куруу сыйктуу не бир түркүн аракеттер аркылуу өз ара пайдалуу макулдашууларда келишкен.

Демек, экинчиден, биз да суу маселесинде аяр, өтө билимдүү жана мекенчил дипломаттардын жана адистердин бүтүндөй муунун калыптандырууга тийишпиз. Суу маселесинде дипломаттардын, юристтердин, инженерлердин, технологдордун жана экономисттердин, кыскасы суу стратегиясын түзүп, аны ишке ашырууга жөндөмдүү мыкты адистерди даярдо жана кайра даярдо зарыл. Мамлекеттик жана муниципалдык бийлик органдарында иштеген кызматкерлерди да суу маселесин чече алгыдай билим потенциалын чындоо керек.

Үчүнчүдөн, агып жаткан суу өзүнөн өзү эле стратегиялык факторго же товарга айланбайт. Аны сактоо, пайдалануу, үнөмдөө боюнча ар кандай өндүрүштүк-технологиялык кубаттуулуктар талап кылышат. Макул, агын сууну сугат убагында айдоо аянтарына пайдаландык дейли. Сууну аз пайдаланган учурларда коңшулар бербесен аж койдук, бизге агызбай, жайпатпай, сел-ташкын кылбай карма, капитап кетсе чыгымын тартасың десе, анда канттик? Же тескерисинче, суу тартыш мезгилде сен карөзгөйлүк кылыш сууну бербей жатасың, буздуң келишимди, төлө зыянды, кыргыз тууган дейт, мында не кылабыз? Айтор сууну кайда, канча көлөмдө, кантитп сактайбыз, кем болсо кантитп үнөмдөйбүз, көп учурларда каякка батырабыз, какшыган талааларга кантитп

жеткиребиз? Мына ушул нерселер аныкталып, изилденип, чечип алганыбыз оң болмокчу. Айтайын дегеним жабык жана ачык, ири жана майда гидротүйүндөр менен бассейндер, узун жана кыска каналдар, ар кандай кубаттуулуктагы гидроэнергетикалык жана ирригациялык объектилерди куруу аркылуу гана сууну натыйжалуу пайдаланып, эл аралык мамилелерде аргумент катары пайдалана алабыз.

Эл аралык укук нормаларын колдонууда да эки ача түшүнүктөр, стандарттар жок эмес. Суу колдонучу коңшулар Кыргызстандын жана Тажикстандын ГЭСтерди куруу аракеттерине нааразы болуп, ар кандай деңгээлдердеги форумдарда каршы пикирлерин айтып келишет. Алардын айтуусу боюнча “Кыргызстан менен Тажикстан, жаратылыш байлыгы болгон сууга ГЭС салып, суу аягындагы мамлекеттердин элиниң укугун, экономикалык кызыкчылыгын жана экологиялык балансын бузууга ниеттенүүдө деген дооматтар байма-бай коңшу мамлекеттер тарабынан айтылып келет. Ошол эле учурда жаратылыш байлыктары газ, нефть, алтын, көмүр, темирди ал мамлекеттер каалагандай пайдаланып, башкаларга сатып келишет, Кыргызстан суу байлыгын макулдашуу аркылуу гана пайдаланып келе жатабыз. Бириккен Улуттар Уюмунун уставынын ар бир мамлекет өнүгүүгө, өзүнө тиешелүү ресурстарды пайдаланууга укуктуу деген фундаменталдуу принципи жокко чыгабы же айрым гана мамлекеттерге карата колдонулабы? ГЭСтерди Орусия менен биргелешип куруу боюнча Кыргызстандын аракеттерине коңшулардын каршылыгы өзүбүздүн чабалдыгыбыз, мамиле түзө албаганыбыз, сүйлөшө билбекенибиз жана ошол эле коңшуларды шыкактаган державалардын эки ача ажырым саясаты менен байланыштуу. Бирок ошол жана башка ачык айтылбай турган нерселерди терең иликтеп, биз тарапка ылайыктуу жоболорду таамай далилдеп, эл аралык тажрыйбадан үлгүлөрдү таап, өнөктөштөрдү жана алар апелляция кылып жаткан эл аралык коомчулукту ынандыруу аракетин жасашыбыз керек. Бул иштер интеллектуалдык жана саясий-дипломатиялык энергияга, экономикалык аракеттерге муктаж.

Төртүнчүдөн, өткөн мезгилде Борбордук Азиядагы Суу-энергетикалык консорциумдар түзүү аракеттеринен бизге ылайыктуу майнап чыккан жок. Демек, сууну пайдалануу боюнча мамлекеттер аралык кызматташтыктын башка формаларын издеө керек. Же кызматташуунун, өнөктүктүн форматын, мазмунун өзгөртүү, пайдалуу, келечектүү жолдорун табуу зарыл. Эгер бул жолдорду бүгүн издеپ, ошого шайкеш шарттарды эмитен түзүп албасак, анда эртең суу коңшулар ортосунда изги кызматташтыктын эмес, талаш-тартыштын жана мындай учурда дароо пайда боло калуучу, эки тарапка тең дегеле мөрөй бербей турган тышкы “ортомчуларга” күнкор болобуз.

Бешинчиден, суу ресурстарын жана аларды натыйжалуу пайдалануу жолдорун иликтеп, ушул маселелер менен такай алектенген, стратегиялык жана оперативдик сунуштарды иштеп чыга турган, кыскасы, тиешелүү жана комплекстүү илимий изилдөөлөрдү жүргүзгөн суу институтун түзүү керек. Көп мамлекеттерде суу маселеси менен алектенген илимий институттар жана мамлекеттик суу саясатын аныктаган, ишке ашырган жана координациялаган ыйгарым укуктуу бийлик органдары бар. Аз да болсо бар адистерди топтоپ, илимди, анын ичинде Улуттук илимдер академиясын реформалоонун алкагында Суу институтун уюштуру зарыл

Алтынчыдан, таза сууну, минералдык жана дары сууларды иштетүүнүн улуттук рыногун жана экспорттун көлөмүн арбытуу мамлекет үчүн чоң пайда алып келери түшүнүктүү. Адистердин иликтөөсү көрсөткөндөй, ичүүчү таза суунун жана минералдык, дары суулардын 15% гана өздөштүрүлүүдө. Ичиле турган суу рыногу, ага болгон керектөө эбегейсиз. Ичүүчү таза сууну жана минералдык, дары сууларды иштетип, ички керектөөнү канаттандырып, тышка экспорттой турган ишканалардын тармагын колдоо зарылчылыгы да күн тартибинде. Бул бальнеологиялык анализден тартып бургулоо, технологиялык адистерди даярдоо, сууну идиштерге куюу, сактоо, транспорттоо,

логистиканы уюштуруу, маркетинг, тышкы рынокко чыгарууну дипломатиялык коштоо сыйктуу маселелердин комплексин чечүүнү талап кылат.

Бүтүндөй дүйнөдө дипломаттар өз өлкөсүнүн бизнесинин кызыкчылктырын тышкы чейрөдө колдоп келишкен, колдой беришмекчи. АКШнын мамлекеттик департаменти жана конгресси американык бизнести жана экономикалык долбоорлорду чет мамлекеттерде жакшы колдобой жатат деп дипломат, окумуштуу В. Хэррон атактуу “Рэндкорпорейшнгө” жасаган баяндамасында айыптайт.

Жетинчиден, кыргыз эли сууну ыйык эсептеген, кор кылбай кымбат туткан. Бирок бул маданият кедергисине кетүүдө. Демек, коомдо суга аяр мамилени, аны үнөмдүү пайдалануу маданиятын калыптандыруу көңүл бөлө турган идеологиялык милдет.

Эң аялуу жана кымбат байлыгыбыздын бири сууну акыл менен, жакшылап, мыктап пайдалануу маселелери биздин өлкөнүн стратегиялык өнүгүүсүнүн ажырагыс бөлүгү болгондуктан эмитен женди түрүп киришүү зарыл.

КОЛДОНУЛГАН БУЛАКТАР:

- | | |
|---|---------------|
| 1. Макала: [Электрондук ресурс]: Мүмкүнчүлүк алуурежими: | алуурежими: Н |
| 2. Макала: [Электрондук ресурс]: Мүмкүнчүлүк алуурежими: | алуурежими: Н |
| 3. Макала [Электрондук ресурс]: Мүмкүнчүлүк алуу режими:
http://www.med.kg/tu/1049-pitevaya-voda-v-kyrgyzstane-bezopasnaya.html / - Башкы экрандан. | |
| 4. Макала: [Электрондук ресурс]: Мүмкүнчүлүк алуу режими: https://usubaliev.org/ –Башкы экрандан. | |
| 5. Макала: Wolf, Aaron. Criteria for equitable allocations: The heart of international waterconflict, Natural Resources Forum, Vol. 23 #1, February 1999. pp. 3-30. | |
| 6. Макала: [Электрондук ресурс]: Мүмкүнчүлүк алуу режими: http://www.cawater-info.net/bk/glossary/water_right/ – Башкы экрандан. | |
| 7. Макала: Water Crisis. Faultlines in global debates. Overseas Development Institute,Briefing Paper, [Текст] Июль 2002г. 15-18 с. | |
| 8. Макала: Wolf, Aaron. Criteria for equitable allocations: The heart of international waterconflict, Natural Resources Forum, [Текст], 1999г. 3-30 с. | |